



РЕПУБЛИКА СЕВЕРНА МАКЕДОНИЈА
АГЕНЦИЈА ЗА КАТАСТАР НА НЕДВИЖНОСТИ

Бр. 1045 - 10902/1
09-08-2019 год.
СКОПЈЕ

Друштво за производство, трговија и услуги
ФИЛАДЕЛФИЈА КОМ ДООЕЛ
ул. „Цар Самоил“ бр. 53 Б Кочани
Бр. 0802-82
07-08-2019 год.
КОЧАНИ

ДОГОВОР ЗА ЈАВНА НАБАВКА НА ОГРЕВЕН МАТЕРИЈАЛ - ПЕЛЕТИ

I. ДОГОВОРНИ СТРАНИ

1. АГЕНЦИЈА ЗА КАТАСТАР НА НЕДВИЖНОСТИ ул. „Трифун Хаџи Јанев“ бр. 4 Скопје, Република Северна Македонија, застапувана од директор Борис Тунцев, во понатамошниот текст „Договорен орган“ од една страна

и

2. Трговско друштво за производство, трговија и услуги ФИЛАДЕЛФИЈА КОМ ДООЕЛ увоз-извоз Кочани ул. „Цар Самоил“ бр. 53 Б Кочани, со жиро-сметка 30005000173712 депонент на Комерцијална банка и даночен број 4013018516666, застапувано од управител/директор Стојна Стојановска, во понатамошниот текст „Носител на набавката“ од друга страна.

II. ПРЕДМЕТ НА ДОГОВОРОТ

Член 1

Предмет на овој договор е набавка на огревен материјал - пелети, согласно со Техничка спецификација бр. 1034-209/2 од 08.07.2019 година, Оглас бр. 1034-209/3 од 08.07.2019 година доставен по постапка на набавка од мала вредност бр. 03687/2019 и Понуда пратена по електронски пат преку ЕСЈН од 13.07.2019 година намалена за процент од 9,72 % (по спроведена електронска аукција преку ЕСЈН на 18.07.2019 година).



III. ЈАЗИК НА ДОГОВОРОТ

Член 2

Договорот и другите документи кои претставуваат составен дел на Договорот, се на македонски јазик.

Целата комуникација во писмена форма помеѓу договорните страни е на македонски јазик.

IV. ВРЕДНОСТ НА ДОГОВОРОТ

Член 3

Вкупната цена на предметот на набавката без ДДВ изнесува 120.000 (сто дваесет илјади) денари.

Вкупниот износ на ДДВ во висина од 5 % изнесува 6.000 (шест илјади) денари.

V. ВРЕМЕТРАЕЊЕ НА ДОГОВОРОТ

Член 4

Договорот се склучува за период од 12 (дванаесет) месеци сметано од денот на склучување на Договорот.

VI. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 5

Во случај на доцнење со извршување на предметот на Договорот од страна на Носителот на набавката, Договорниот орган има право на надомест на штета и договорна казна.

Договорната казна се определува во висина од 0,3 % од вредноста на неиспорачаната стока, за секој ден задоцнување, но не повеќе од 5 % од вкупната вредност на Договорот определена со член 3 од овој договор.

Доколку Носителот на набавката не ја изврши испораката на стоката, во случај на 2 (две) последователни барања за испорака на стоката, Договорниот орган има право да го раскине Договорот по претходно доставено писмено известување до Носителот на набавката, во дополнително определен рок од 2 (два) дена.

Во случај на став 3 од овој член, Носителот на набавката е должен да му ја надомести штетата на Договорниот орган.

VII. ОБВРСКИ НА НОСИТЕЛОТ НА НАБАВКАТА

Член 6

Носителот на набавката е должен да ја испорача стоката/ите на Договорниот орган според предвиденото време и одреденото место со овој договор, а во согласност со Техничката спецификација.

Носителот на набавката ја извршил обврската од став 1 на овој член, по правило, кога поволностите на стоката/ите се ставени на располагање на Договорниот орган.

Член 7

Носителот на набавката е должен да ја испорача стоката/ите за потребите на Договорниот орган на начин и состојба согласно со договорот.

Член 8

Носителот на набавката е должен стоката/ите да ја испорача во рок од 5 (пет) дена, по добивање на барањето од Договорниот орган, според спецификацијата.

Носителот на набавката се обврзува да изврши испорака на огревен материјал - пелети опишани во член 1 од овој договор.

Носителот на набавката е должен да го испорача огревниот материјал - пелети според договорената количина и локацијата согласно со спецификацијата во Одделението за катастар на недвижности Велес ул. „Панко Брашнар“ бр. 1 Велес, а со квалитет согласно со параметрите наведени во Техничката спецификација.

Носителот на набавката е должен да издаде испратница за испорачаната стока во која ќе бидат означени местото на испорака, бројот и количината на испорачаната стока и истата треба да биде пополнета во три примероци.

Испратниците со целосно име и презиме ги потпишуваат лицето задолжено од Договорниот орган, одговорното лице на Носителот на набавката и лицето што го испорачува.

По еден примерок од испратницата се предава на лицето задолжено од Договорниот орган, еден примерок задржува Носителот на набавката за сопствени потреби и еден примерок заедно со фактурата се доставува до Агенцијата за катастар на недвижности.

VIII. ОБВРСКИ НА ДОГОВОРНИОТ ОРГАН

Член 9

Договорниот орган е должен да ја исплати договорената цена на Носителот на набавката, по испораката на стоката/ите во рок од 60 (шеесет) дена од денот на доставувањето на фактурата од страна на Носителот на набавката, пополнета на начин пропишан со тендерската документација.

Член 10

Договорниот орган е должен да ги изврши сите потребни дејства за да биде возможно испорачувањето на стоката/ите.

IX. ПРИМЕНЛИВ ЗАКОН

Член 11

Врз сите евентуални спорови кои би произлегле од овој договор, ќе се применуваат важечките прописи на Република Северна Македонија.

X. ВИША СИЛА

Член 12

Ниту една од договорните страни нема да биде одговорна за неисполнување на овој договор до кое би дошло заради виша сила. Ако една од договорните страни е спречена заради виша сила, должна е во рок од 24 часа писмено да ја извести другата страна, со наведување на причините за вишата сила и по можност обезбедување соодветен доказ.

По отстранување на пречките од вишата сила, Договорот може да се реализира по потреба со заеднички прифатено дополнување или да се раскине договорно.

Член 13

Доколку една од договорните страни не ја исполни својата обврска во определениот рок, другата договорна страна ќе ѝ определи примерен дополнителен рок од 2 (дена) дена за исполнување на обврската.

Ако договорната страна не ја исполни својата обврска ниту во определениот рок ниту во дополнителниот рок, другата договорна страна може да го раскине Договорот.

XI. ОДГОВОРНОСТ ЗА НЕДОСТАТОЦИТЕ

Член 14

Носителот на набавката одговара за недостатоците на стоката/ите утврдени по нејзината испорака.

Член 15

Договорниот орган може да го раскине Договорот само ако претходно му определил на Носителот на набавката дополнителен примерен рок од 2 (два) дена за исполнување на Договорот.

Договорниот орган може да го раскине Договорот и без определување дополнителен рок ако Носителот на набавката, по известувањето за недостатоците, му соопштил дека нема да го исполни Договорот или ако од околностите на конкретниот случај очигледно произлегува дека Носителот на набавката не ќе може да го исполни Договорот ни во дополнителниот рок.

XII. ОБЕСШТЕТУВАЊЕ

Член 16

Договорните страни се должни да ги исполнат обврските кои произлегуваат од овој договор.

Ако една од договорните страни не ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпела поради тоа.

За штетата поради задоцнување со исполнувањето, одговара договорната страна на која другата договорна страна ѝ определила примерен дополнителен рок за исполнување.

Договорната страна одговара и за делумната или целосната невозможност за исполнување иако не ја криела таа невозможност ако настапила по нејзино доаѓање во задоцнување за кое одговара.

Договорната страна се ослободува од одговорноста за штетата ако докаже дека тоа што е предмет на обврската случајно би пропаднало и кога таа својата обврска би ја исполнила навреме.

XIII. ЗАВРШНИ И ОПШТИ ОДРЕДБИ

Член 17

Ниту една од договорните страни нема да биде одговорна за неисполнување на обврските од овој договор до кое би дошло заради виша сила. Ако една од договорните страни е спречена заради виша сила, должна е во рок од 24 часа писмено да ја извести другата страна, со наведување на причините за вишата сила и по можност обезбедување соодветен доказ.

По отстранување на пречките од вишата сила, Договорот може да се реализира по потреба со заеднички прифатено дополнување или да се раскине договорно.

Член 18

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од Договорот, другата страна може да го раскине Договорот и да бара надомест на штетата.

Член 19

Ако една од договорните страни не ја исполни својата обврска, другата договорна страна може да бара исполнување на обврските или да го раскине Договорот, а во секој случај има право на надомест на штетата.



Член 20

Сите евентуални спорови кои би произлегле од овој договор, а кои договорните страни не би можеле да ги решат спогодбено, ќе ги решава надлежниот суд во Скопје.

Член 21

Овој договор е составен во 6 (шест) примероци, од кои 4 (четири) примероци за Договорниот орган и 2 (два) примерока за Носителот на набавката.


Договорен орган
Агенција за катастар на
недвижности
Скопје

Директор



Носител на набавката
ТДПТУ ФИЛАДЕЛФИЈА КОМ
ДООЕЛ увоз-извоз
Кочани

Директор/Управител



Изработил: Лидија Попова